

धर्मप्रांतीय उपासना आयोग, वसई
उपवासकाळ तिसरा रविवार - १५ मार्च २०२०
श्रद्धावंतांच्या प्रार्थना

धर्मगुरुः : माझ्या वंधुभगिनींनो, आम्हाला सदैव प्रार्थना करण्याची गरज आहे आणि विशेषतः या प्रायश्चितकाळात तर अधिक प्रार्थना करण्याची गरज आहे. ग्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना प्रभू येशू हा सार्वकालिक जीवनाचा झरा आहे या रहस्याचा उलगडा भाविकांना करण्यासाठी शक्ती व आरोग्य लाभावे म्हणून आपण प्रार्थना करू या.
२. आपल्या सर्व राजकीय नेत्यांनी सामान्य लोकांच्या गरजांकडे लक्ष देऊन देश हिताची व जन कल्याणकारी कामे करण्यास झटावे म्हणून आपण प्रार्थना करू या.
३. ह्या उपवासकाळात उपवास, प्रार्थना व दानधर्म ह्याद्वारे प्रभूच्या दुःखसहनात सहभागी होऊन सार्वकालिक जीवनाच्या झ-यामध्ये आपली आध्यात्मिक तहान भागवावी म्हणून आपण प्रार्थना करू या.
४. जगभरात वेगाने पसरणा-या कोरोना व्हायरसपासून सर्वांचे रक्षण व्हावे, या व्हायरसने आजारी झालेल्यांना स्वास्थ मिळावे तसेच या रोगावर चांगले प्रतिकारात्मक औषध सर्वत्र उपलब्ध व्हावे म्हणून आपण प्रार्थना करू या.
५. आपल्या धर्मग्रामातील सर्वांवर, विशेषकरून जे आजारी आहेत, परगावात, परदेशात आहेत, प्रवासात आहेत अशावर परमेश्वराचा आशीर्वाद असावा तसेच परीक्षेला सामोरे जात असलेल्या विद्यार्थ्यांना चांगले मानसिक व शारीरिक आरोग्य लाभावे म्हणून आपण प्रार्थना करू या.
थोडा वेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या.

धर्मगुरुः : हे प्रभो, तुझे लोक पुन्हा तुझ्याकडे येवोत आणि संपूर्ण अंतकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ग्रिस्ताद्वारे करतो. आमेन.